

(ഇ&എഫ്) കോവിഡ്-19 മഹാമാരിയെ തുടർന്ന്, മലബാർ ദേവസ്വം ബോർഡിനുകീഴിലുള്ള ക്ഷേത്രങ്ങളെല്ലാം സാമ്പത്തിക പ്രതിസന്ധി നേരിടുകയാണ്. വരുമാനം കുറഞ്ഞ, നിത്യനിദാനചെലവുകൾക്ക് ബുദ്ധിമുട്ടുന്ന ക്ഷേത്രങ്ങളിൽ ആയതിന് മാത്രമായി, ഒരു ക്ഷേത്രത്തിന് 10,000 രൂപ വീതം ആകെ 77,80,000 രൂപ മലബാർ ദേവസ്വം ബോർഡിന്റെ തനത് ഫണ്ടിൽനിന്നും അനുവദിച്ചിരുന്നു. പ്രസ്തുത ധനസഹായം ബോർഡിന് കീഴിലുള്ള 559 ക്ഷേത്രങ്ങൾ കൈപ്പറ്റിയിട്ടുണ്ട്.

മാടായിപ്പാറയിൽ ഫയർ സ്റ്റേഷൻ സ്ഥലം

116(2152) ശ്രീ. എം. വിജിൻ: താഴെ കാണുന്ന ചോദ്യത്തിന് പട്ടികജാതി-പട്ടികവർഗ്ഗ, പിന്നാക്കവിഭാഗ ക്ഷേമ-ദേവസ്വം വകുപ്പുമന്ത്രി സദയം മറുപടി നൽകുമോ:

കല്ലാശ്ശേരി മണ്ഡലത്തിൽ ഫയർ സ്റ്റേഷൻ സ്ഥാപിക്കുന്നതിനായി മാടായിപ്പാറയിൽ സ്ഥലം അനുവദിക്കുന്നതുമായി ബന്ധപ്പെട്ട് മലബാർ ദേവസ്വം ബോർഡിൽ സമർപ്പിച്ച അപേക്ഷയിന്മേൽ സ്ഥലം ലഭ്യമാക്കാൻ നടപടി സ്വീകരിച്ചിട്ടുണ്ടോ; വിശദാംശം ലഭ്യമാക്കാമോ?

കല്ലാശ്ശേരി മണ്ഡലത്തിൽ ഫയർ സ്റ്റേഷൻ സ്ഥാപിക്കുന്നതുമായി ബന്ധപ്പെട്ട്, മാടായിപ്പാറയിൽ സ്ഥലം അനുവദിക്കുന്നതിനായി മലബാർ ദേവസ്വം ബോർഡ് ഓഫീസിലോ ചിറയ്ക്കൽ കോവിലകം ദേവസ്വത്തിന്റെ കീഴിലുള്ള മാടായി തിരുവർക്കാട്ട്കാവ് ക്ഷേത്രത്തിലോ അപേക്ഷകളൊന്നും ലഭിച്ചിട്ടില്ലെന്ന് മലബാർ ദേവസ്വം ബോർഡ് കമ്മീഷണർ അറിയിച്ചിട്ടുണ്ട്.

ക്ഷേത്രങ്ങളുടെയും കാവുകളുടെയും സംരക്ഷണം

117(2153) ശ്രീ. ടി. വി. ഇബ്രാഹിം: താഴെ കാണുന്ന ചോദ്യങ്ങൾക്ക് പട്ടികജാതി-പട്ടികവർഗ്ഗ, പിന്നാക്കവിഭാഗ ക്ഷേമ-ദേവസ്വം വകുപ്പുമന്ത്രി സദയം മറുപടി നൽകുമോ:

(എ) ക്ഷേത്രങ്ങളോടുചേർന്നുള്ള കാവുകളുടെയും കുളങ്ങളുടെയും ആൽത്തറകളുടെയും പുനരുദ്ധാരണത്തിന് എന്തെങ്കിലും പദ്ധതികൾ നിലവിലുണ്ടോയെന്ന് വ്യക്തമാക്കാമോ;

(ബി) ഇല്ലെങ്കിൽ സാമ്പത്തികമായി പിന്നോക്കം നിൽക്കുന്ന മലബാർ ദേവസ്വം ബോർഡിന്റെ അധികാര പരിധിയിൽപ്പെടുന്ന ഇത്തരം കാവുകളുടെയും കുളങ്ങളുടെയും ആൽത്തറകളുടെയും പുനരുദ്ധാരണത്തിന് പദ്ധതി ആവിഷ്കരിക്കുമോ?

(എ&ബി) ക്ഷേത്രങ്ങളോടുചേർന്നുള്ള കാവുകൾ, കുളങ്ങൾ, ആൽത്തറകൾ എന്നിവയുടെ സംരക്ഷണത്തിനായി 2021-2022 ബഡ്ജറ്റിൽ ഒരു കോടി രൂപ വകയിരുത്തിയിട്ടുണ്ട്. പ്രസ്തുത പദ്ധതിക്കായി മലബാർ മേഖലയിലെ ക്ഷേത്രങ്ങളെ ഉൾപ്പെടുത്തി മലബാർ ദേവസ്വം ബോർഡ് സമർപ്പിച്ച ₹9,67,85,000 രൂപയുടെ പ്രൊപ്പോസൽ അംഗീകരിച്ച് ഒന്നാം ഗഡുവായി ₹73,51,985 രൂപ നൽകിയിട്ടുണ്ട്. കാവ്, കുളം സംരക്ഷണത്തിന്റെ ഭാഗമായി ജലവിഭവ വകുപ്പുമായി ചേർന്ന് പദ്ധതികൾ ആവിഷ്കരിക്കുന്ന കാര്യത്തിൽ ചർച്ചകൾ നടത്തുന്നതിനുള്ള നടപടി സ്വീകരിച്ചുവരുന്നു.

ഗ്രീൻ ഗ്രാസ് പദ്ധതി

118(2154) ശ്രീ. ജോബ് മൈക്കിൾ: താഴെ കാണുന്ന ചോദ്യങ്ങൾക്ക് വനം-വന്യജീവി വകുപ്പുമന്ത്രി സദയം മറുപടി നൽകുമോ:

(എ) വനം വകുപ്പ് മുഖാന്തരം നടപ്പിലാക്കുന്ന ഗ്രീൻ ഗ്രാസ് പദ്ധതിയുടെ വിശദാംശം നൽകുമോ; പ്രസ്തുത പദ്ധതിയുടെ ഉദ്ദേശ്യലക്ഷ്യങ്ങൾ എന്തെല്ലാമെന്ന് വ്യക്തമാക്കുമോ?

സംസ്ഥാനത്തെ വനമേഖലകളുടെ പ്രാന്തപ്രദേശങ്ങളിൽ അനധികൃതമായി നിക്ഷേപിക്കപ്പെടുന്ന പ്ലാസ്റ്റിക് ഉൾപ്പെടെയുള്ള മാലിന്യങ്ങളെ ഫലപ്രദമായി നീക്കം ചെയ്ത് വനങ്ങളുടെ സ്വാഭാവിക അവസ്ഥ നിലനിർത്തി പരിസ്ഥിതിയെയും മണ്ണിനെയും സംരക്ഷിക്കുകയെന്നതാണ് -"പ്രോജക്ട് ഗ്രീൻ ഗ്രാസ്സ്" പദ്ധതിയുടെ ഉദ്ദേശ്യ ലക്ഷ്യം. 13-9-2018-ലെ ജി.ഒ. (ആർ.റ്റി) നമ്പർ 406/2018/വനം പ്രകാരം വനം-വന്യജീവി പ്രിൻസിപ്പൽ സെക്രട്ടറി ചെയർമാനായി ഒരു ടാസ്ക്ഫോഴ്സ് രൂപീകരിക്കുകയുണ്ടായി. ടി സർക്കാർ ഉത്തരവ് അനുസരിച്ച്, വനത്തിലൂടെ കടന്നുപോകുന്ന റോഡുകളിൽ മാലിന്യങ്ങൾ നിക്ഷേപിക്കുന്ന വനമേഖലകളെ തിരിച്ചറിഞ്ഞ്, 125-ഓളം മാലിന്യ നിക്ഷേപ സ്ഥലങ്ങളെ മാപ്പ് ചെയ്ത്. 24-12-2019 -ലെ സർക്കാർ ഉത്തരവ് (ആർ.റ്റി) നമ്പർ 506/2019/വനം പ്രകാരം മൂന്ന് വർഷത്തേക്ക് (2019-20, 2020-21, 2021-22) പദ്ധതി നടത്തിപ്പിനായി 871.50 ലക്ഷം രൂപയുടെ ഭരണാനുമതി ലഭിച്ചിട്ടുണ്ട്. തദ്ദേശസ്വയംഭരണ വകുപ്പ്, ആരോഗ്യവകുപ്പ്, ശുചിത്വ മിഷൻ, ടൂറിസം വകുപ്പ്, പരിസ്ഥിതി വകുപ്പ്, പൊതുമരാമത്ത് വകുപ്പ്, ജലവിഭവ വകുപ്പ്, വൈദ്യുതി വകുപ്പ്, ഗതാഗത വകുപ്പ് എന്നിവയുടെ സഹായത്തോടെയാണ് ടി പദ്ധതി നടപ്പിലാക്കിവരുന്നത്.

(ബി) പ്രസ്തുത പദ്ധതിയുടെ നടത്തിപ്പിനായി നാളിതുവരെ എത്ര തുക അനുവദിച്ചിട്ടുണ്ടെന്ന് വ്യക്തമാക്കുമോ?